

# እናተኾለዐን እናተሃደሰን ዝሓድር ቃል ሕድሪ!

ኣብ መበል ካልኣይ ዓመት ዝኸሪ መስዋእቲ በዓል ራእይን ስሙይን መራሒና ቀዳማይ ሚኒስትር መለስ ዜናዊ ኾይና ፤ ከምኡ እውን ኣብ ፅባሕ ዕዉት ፌስቲቫል ተጋሩ ዲያስፖራ 2014 ኢኦ ኮይና እነካይዶ ዘለና ኩለመዳያዊ ምንቅስቃስ ልምዓት ኣካል ናይቲ ትልሚ ዕብዮትን ስግግርን 5 ዓመት ምዃኑ ርዱእ እዩ።

ኣብዚ ሓዚ እዋን ድማ ተረካቢ ሕድሪ ፤ ተረካቢ ናብ ማእኸላይ እቶት ዘለዎን ሃገራት ዘሰጋግር ወለዶ ማለት ሃገርን ኩለ መዳያዊ ስብእንኡ ዝሓለወ መንእሰይ ዜጋ ንምፍራይ ፃዕርታት ይግበሩ ኣለዉ ። ብስሚዒት ዝድፋእ መንእሰይ ንምፍራይ ዘይኮነስ ብምኽንያት ዝኣምን ፤ ብምኽንያት ዝድግፍን ዝነቅፍን መንእሰይ ንምፍራይ ዝግለመ ኣብ መላእ ሃገርና ዝርከባ ላዕለዎት ትካላት ትምህርቲ /ዩኒቨርስቲታት/ ኣብ ፖሊስታትን ስትራተጅታትን ባህሪ ልምዓታዊ ዲሞክራሲያዊ መንግስቲ ሃገርና መሰረት ዝገበሩ ስፍሓት መዕበዩ ዓቕሚ ስልጠናታት ይወሃቡ ኣሎ።

መንእሰይ ፖሊስታትን ስትራተጅታትን ሃገርና ብምርዳእ ሓበራዊ ሃገራዊ ኣረዳድኣ ብምፍጣር ሕገ መንግስቲ ሃገርናን ፌደራላዊ ስርዓትናን ሰነድ ቃል ኪዳንን ዋሕስን ብሄራት ብሄረሰባትን ህዝብታትን ኢትዮጵያ ምዃኑ ተረዲኡን ኣሚኑን ንውሽጥን ግዳማውያን ሓይልታት ጥፍኣት ንምብዳህ ኣብ ምእማንን ምምካትን ከምኡ እውን ተኸኣኢልካን ተሓባቢርካን ህዳሰ ሃገርና ክውን ንምግባር ኩለመዳያዊ ዓቕሚ ዝፈጥርን ጉዕዞ ህዳሰና ዘሳልጥን ኣብ መላእ ሃገርና ትካላት ትምህርቲ ውዕውዕ ተሳትፎ ዘለዎ ስልጠና ይወሃብ ከም ዘሎ ንኹላትና ርዱእ እዩ። ናይዚ ስልጠና ኣካልን መቐፀልታን ዝኾነ ድማ ኣብ ክልልና ብሄራዊ ክልላዊ መንግስቲ ትግራይ ኣብ ሰለስተ ዩኒቨርስቲታት ማለትውን ኣብ ዩኒቨርስቲ መቐለ ፤ ዓዲ ግራትን ኣክሱምን ንኣስታት 25 ሺሕ ዝኾኑ ተምሃሮ ኣብ ፖሊስታትን ስትራተጅታትን ሃገርና ከምኡውን ልምዓታውን ዲሞክራሲያውን መንግስትና ዝሓንፀዎም ስትራተጅታት ብውዕውዕ መንገዲ ምይይጥ ይሳለጥ ኣሎ ።

ኣብዚ እዋን እዚ ልዕሊ 25 ሺሕ ዝኾኑ ተምሃሮ ላዕለዎት ትካላት ትምህርቲ ኣብ ርሱን ዝኾነ ክረምታዊ ስልጠናን ምይይጥን ይርከቡ ኣለዉ። እቲ ቅድሚ ክልተ ዓመት ብሰንኪ

ሃንደበታዊ መስዋእቲ ስሙይ መራሒና ዝተፈጠረ ህዝባዊ ማዕበል ብናህሪ ብምቅፃልን ቀፃሊ ተረካቢ ሕድሪ ወለዶ መንእሰይ'ውን ኣካል እቲ ማዕበል ኮይኑ ነዚ ህዝባዊ ማዕበል እዚ ቀፃልን ዘይዛርን ንምግባር እቲ ሓዱሽ ወለዶ ነቲ ሽግ ቃልስን ዓወት ክቐበሎ ግድን ይኸውን ነዚ ሕድሪ መለስን ካልኦት ስውኣትናን ኣብ ተግባር ንምሽራፍን ሽግ ዓወት ቃልስን ንምቅባልን ድማ ከም ቅድመ ምድላው ምዕራፍ መንእሰይ ወለዶ ኣብ ፖሊስን ስትራተጅን ሃገርና ንፁር ዝኾነ ኣረኣእያን ኣተሓሳስባን መርገፅን ክሕዝ ግድን ይኸውን። ነዚ ክመፅእ ትፅቢት ዝግበረሉ ንፁር ኣረኣእያን ኣተሓሳስባን መርገፅን ሓደ መህንዲ መድረኽ ድማ ገምጋማዊ ስልጠና ተምሃሮ ዩኒቨርስቲን ኮለጃትን ወሳኒ ምኻኑ ብምእማን ብላዕለዎት ኣካላት ፖለቲካዊ ኣመራርሓ ክልልና በቢ ካምፓሳቱ መድረኻት ብምድላው ስልጠና ብስፍሓት ይወሃብ ኣሎ።

ሓደ እዋን ስሙይ መራሒና ንመናእሰይ ካብ ዘሕለፍፈዎም መልእኽታት እታ ኩሉ ግዘ ካብ ሕልና እቲ መንእሰይን ሓዱሽ ወለዶን ተቐባሊ ሕድርን ክትወፅእን ክትጠፍእን ዘይብላ ወርቃዊት መልእኽቲ "ኣንቲም መናእሰይ ኣብዚ ኣንክትበፅሑ ኣደታትኩም ርሂዖም እዮም፤ ኣደታትኩም ደምዮም እዮም ፤ ኣደታትኩም ኣዕፅዮም ፈቐዶ ጎበ ዘሪኦምም እዮም፤ ነዘን ኣዕፅዮምቲ እዚኣን ከይትረግፅዎን ከይተራኸስዎን ፤ ትግራይ ክትለምፅ እያ ብዝብል እየን ተዘሪኣን" ነዚ ሕድሪ እዚ ብምቅባል ድማ ኣብ ገፀር ብመናእሰይ ኣቢሉ ዝግበር ዘሎ ናፃ ጉልበት ወፍሪ ሓመድን ማይን ዕቀባን ክንክን ሃፍቲ ተፈጥሮን ዝነኣድ ምኃኑን ካብ ትግራይ ሓሊፉ ኢትዮጵያ ዓለም ለኽ ናእዳ ዝረኸበትሉ ምኃና ርዱእ እዩ ።

ኣብ ከተማ'ውን እንተኾነ ካብ ዩኒቨርስቲ ተመሪቐም ዝወፁ መናእሰይ ተፀበይቲ ስራሕ መንግስቲ ካብ ምኃን ተላቂቕ ኣብ ደቐቐትን ኣናእሽተይን ትካላትን ንግድን ተወዲቦምን ተዋፊሮን ካብ ዝተፈላለዩ ትካላት ልቓሕን ስልጠናን ብምውሳድ ድኸነት ንምጥፋእ ለይትን ቀትርን ይፅዕሩ ኣለዉ። እዚ እዩምበኣር ሕድሪ መለስን ካልኦት ስውኣትን ሕድሪ ኣደታትካ ዘይምጥላምን ዝበሃል። ቀዳማይ ሚኒስትር መለስ ዜናዊ ተምሃራይ ላዕለዎት ትካል እናሃለዉ ከመይ ዝበሉ ተምሃራይ ከም ዝነበሩ ዝፍለጥ እኳ እንተኾነ ፍሉይ ዝገብሮም ግና ሓያል መንበባይን ፈላጥን ምንባሮም ጥራሕ እንተይኮነስ ዘንበብዎ ዘይርስዑ ምንባሮም ሓደ ዓብይ ሓቂ ምኃኑ ብምእማን ተምሃሮ ላዕለዎት ትካላት ሓያላት መንበብቲ ተኻታዕቲ ተመራመርቲ ክኾኑ ከም ዘለዎም ብተግባር ብሂወት እናሃለው

ብጭቡጥ አርአያውና እዩም። ብምንባብ ዓርሱ ዝሃነፀ ምሁር መራሒ አፍሪቃ እውን ተባሂሎም እዩም እተፈላለዩ መራሕቲ ሃገራት ዓለም እውን ኣብ እዋን ስነ ስርዓት ቀብሮም ብኣካል ተረኽቦም መስኪሮምሎም እዩም። እዋ እዚ ሓዱሽ ወለዶ እዚ ሌጋሲ መለስ ክንቅፅለሉ ኣለና እንትብል'ተሎ ብኣተሓሳስባን ተግባርን ንሰላም ንፍትሒ ንዴሞክራሲን ልምዓትን ንባዕልኻ ኣሕሊፍኻ ምእንተ ህዝቢ ምስዋእ ብጭቡጥ ስለ ዘርኣዩና ኣሰሮም ክንክተል ከም ዘለና እዩ።

ብፍላይ ብሉፅ መራሒና ንመናእሰይ ሓደ እዋን ኣብ ኣዲስ ኣበባ ኣብ ኣዳራሽ ሚሊኒየም ኣኪቦም ካብ ዝበልዎም ንምጥቃስ "ናይዚ መንእሰይ እዚ መንፈስ ሒዝና፣ ናይዚ መንእሰይ እዚ ጉልበት ሒዝና ስርናይ እንልምነሉ ወይ እንምፅወተሉ ግዘ ከብቅፅ ኣለዎ። ብተወሳኺ እውን ናይ ድኽነት እምባ ወይ ጎቦ ከፍርስ ዝኸእል ጥይት እንተሃልዩ ትምህርቲ ጥራሕ እዩ" ኢሎም ነይሮም። ድኽነት ንምጥፋእ ቀንዲ መሳርሒ ትምህርቲ ም'ኳኑ ንምርኣይን ንምርግጋዕን ። ስለዚ ሃገራውን ሓበራውን ኣረዳድኣ ንምፍጣር ዓሊሙ ዝኸየድ ዘሎ ስልጠናን ምይይጥን ተምሃሮ ላዕለዎት ትካላት ትምህርቲ ኣብ ምጥንኻር ሓድነት ምህናፅን ምዕማቕን ዲሞክራሲን ሰላምን ከምኡ እውን ኣብ ፌደራላዊ ስርዓትና ዘለዎም ግንዛቤ ክብ ንምባል ዝለዓለ ግደ ከም ዘለዎ ብምእማን ተምሃሮ ላዕለዎት ትካላት ብውኑ ክንክታተሎን ኣብ ተግባር ክነውዕሎን ዝግባእ እዋናዊ ዛዕባ ም'ኳኑ ምፍላጥ ኣገዳሲ ይኸውን።

መፃኢ ዕድልና ብጉዕዞ ህዳሰና ብሩህ እዩ።

ሰናይ ሓዱሽ ዓመት ይግበረልና!

ማሩ ዘመቐለ

ነሓሰ 2006ዓ/ም